

बिहार सरकार  
विज्ञान एवं प्रावैधिकी विभाग

पत्रांक : वि0प्रा0(ii)बैठक-05/18/ 425 /पटना,दिनांक : 13.2.2018  
प्रेषक,

निदेशक,  
विज्ञान एवं प्रावैधिकी विभाग,  
बिहार, पटना।

सेवा में,

प्राचार्य/ प्रभारी प्राचार्य,  
सभी राजकीय अभियंत्रण महाविद्यालय/राजकीय पोलिटेकनिक/  
राजकीय महिला पोलटेकनिक।

**विषय :** मार्च 2018 अथवा मार्च के द्वितीय/तृतीय सप्ताह में ज्ञान भवन/ श्री कृष्ण मेमोरियल हॉल, पटना में प्रस्तावित विभागीय कार्यक्रम में सहभागिता करने के संबंध में।

महाशय,

उपर्युक्त विषय के संबंध में कहना है कि मार्च 2018 के द्वितीय/तृतीय सप्ताह में ज्ञान भवन/ श्री कृष्ण मेमोरियल हॉल, पटना में एक विभागीय कार्यक्रम का आयोजन प्रस्तावित है। इस कार्यक्रम में विभागान्तर्गत अभियंत्रण महाविद्यालय एवं पोलिटेकनिक संस्थानों की सहभागिता सुनिश्चित की जाय। कार्यक्रम के आयोजन के संबंध में निम्नांकित निर्णय लिए गये हैं :-

(i) कार्यक्रम के पूर्व अंतर संस्थान (inter college) खेलकूद प्रतियोगिता आयोजित करायी जाय। उक्त प्रतियोगिता निम्नांकित खेलों में उसके नाम के सामने अंकित संस्थान द्वारा आयोजित की जाएगी।

(क)	क्रिकेट	-	एम.आई.टी. मुजफ्फरपुर
(ख)	बैडमिन्टन	-	एम.आई.टी. मुजफ्फरपुर
(ग)	बॉलीवाल	-	बी.सी.ई. भागलपुर
(घ)	कैरम	-	एल.एन.जे.पी.आई.टी. छपरा
(ङ.)	शतरंज	-	एन.सी.ई. चण्डी, नालन्दा

उक्त खेलकूद प्रतियोगिताओं में प्रथम द्वितीय एवं तृतीय स्थान प्राप्त करने वाली टीमों को प्रस्तावित कार्यक्रम में पुरस्कृत किया जायेगा। सभी तकनीकी संस्थान उपर्युक्त खेलों में अपने संस्थान की टीम भेज कर यथासंभव सहभागिता सुनिश्चित करेंगे।

(ii) प्रत्येक संस्थान में थीम बेस्ड पेन्टिंग एवं फोटोग्राफी प्रतियोगिता आयोजित किया जाय तथा सर्वोत्तम तीन पेन्टिंग एवं फोटोग्राफी को बी.सी.ई. बख्तियारपुर को पहुँचा दिया जाय। प्राचार्य, बी.सी.ई. बख्तियारपुर द्वारा विशेषज्ञों की समिति का गठन कर संस्थानों से प्राप्त पेन्टिंग एवं फोटोग्राफी का मूल्यांकन कराया जायेगा। संस्थानों से प्राप्त सभी पेन्टिंग एवं फोटोग्राफी को कार्यक्रम स्थल पर प्रदर्शित किया जाएगा तथा प्रथम, द्वितीय एवं तृतीय स्थान प्राप्त करने वाली पेन्टिंग एवं फोटोग्राफी को कार्यक्रम में पुरस्कृत किया जायेगा।

(iii) प्रत्येक संस्थान में छात्रों द्वारा शिक्षकों के परिवेक्षण में नव प्रवर्तन (innovation)/ Robotics के आधार पर तीन मॉडल तैयार कर उसे बी.सी.ई. बख्तियारपुर में प्रदर्शित किया

जायेगा। प्राचार्य बी.सी.ई. बख्तियारपुर द्वारा विशेषज्ञों की एक समिति का गठन कर सभी मॉडल का मूल्यांकन कराया जायेगा। प्रथम, द्वितीय एवं तृतीय स्थान प्राप्त मॉडलों को कार्यक्रम में पुरस्कृत किया जायेगा तथा सभी मॉडलों को कार्यक्रम में प्रदर्शित किया जायेगा।

(iv) छात्राओं के लिए राजकीय महिला पोलिटेकनिक, पटना में एक अंतर संस्थानीय थीम बेस्ड रंगोली प्रतियोगिता आयोजित की जायेगी। सभी संस्थान रंगोली की एक टीम राजकीय महिला पोलिटेकनिक पटना में भेजेंगे। प्रथम, द्वितीय एवं तृतीय स्थान प्राप्त रंगोलियों को कार्यक्रम स्थल पर पुनः तैयार किया जायेगा एवं पुरस्कृत किया जायेगा।

(v) प्राचार्य राजकीय पोलिटेकनिक मुजफ्फरपुर द्वारा पोलिटेकनिक पाठ्यक्रम हेतु तथा प्राचार्य एन.सी.ई. चण्डी द्वारा अभियंत्रण पाठ्यक्रम हेतु तैयार कराये गये लैब मैनुअल का विमोचन कार्यक्रम में मुख्य अतिथि द्वारा किया जाएगा।

(vi) सचिव राज्य प्रावैधिक शिक्षा पर्षद् के द्वारा अभातशिप के दिशा-निर्देश के अनुरूप तैयार किये गये Revised Credit based syllabus का विमोचन कार्यक्रम में किया जायेगा।

(vii) प्राचार्यों द्वारा उनके संस्थान में चल रहे Best Academic Practices से संबंधित आलेख की प्रति संयुक्त निदेशक (वि०) को उपलब्ध करायी जाय। उक्त प्राप्त आलेखों के आधार पर संयुक्त निदेशक (वि०) की अध्यक्षता में गठित समिति द्वारा Best Academic Practices को चिन्हित कर एक पुस्तिका का प्रारूप तय किया जायेगा, जिसे मुद्रित करा कर उसका विमोचन कार्यक्रम में कराया जायेगा।

2. कार्यक्रम में विभागान्तर्गत सभी तकनीकी संस्थानों के बिहार लोक सेवा आयोग के माध्यम से नवनियुक्त एवं TEQIP-III परियोजना अन्तर्गत नियुक्त शिक्षकों सहित सभी शिक्षकों की सहभागिता सुनिश्चित की जायेगी।


3. नवनियुक्त शिक्षकों एवं TEQIP-III कार्यक्रम के अन्तर्गत नियोजित शिक्षकों का एक दिवसीय Induction Program भी प्रस्तावित है, जिसके संबंध में अलग से सूचना दी जाएगी।

4. कार्यक्रम स्थल की क्षमता के अनुसार छात्र/छात्राओं की सहभागिता के लिए अलग से सूचना दी जायेगी।

5. उक्त निर्णयों का अनुपालन सभी संबंधित पदाधिकारियों के द्वारा सुनिश्चित किया जाय। आवश्यकतानुसार प्राचार्यों द्वारा उक्त कार्यों के संपादन हेतु अपने स्तर से समिति का गठन किया जाय।

6. Events के अनुसार राज्य स्तरीय अन्तर संस्थान प्रतियोगिता में भाग लेने हेतु टीम/छात्रों की चयन प्रक्रिया, सभी प्राचार्य अपने संस्थान में दिनांक 28.02.2018 तक पूर्ण कर लेंगे। राज्य स्तरीय सभी अन्तर संस्थान प्रतियोगिता, संबंधित संस्थान दिनांक 05.03.2018 से 10.03.2018 के बीच सम्पन्न कराना सुनिश्चित करेंगे।

विश्वासभाजन,

  
निदेशक,

विज्ञान एवं प्रावैधिकी विभाग,  
बिहार, पटना।